

**Opinjoni tal-Kumitat Ekonomiku u Soċjali Ewropew dwar “Proposta għal Regolament tal-Parlament Ewropew u tal-Kunsill dwar l-istabbiliment ta’ qafas biex jiġi ffaċilitat l-investiment sostenibbli”**

(COM(2018) 353 final — 2018/0178 (COD))

**u dwar “Proposta għal Regolament tal-Parlament Ewropew u tal-Kunsill li jemenda r-Regolament (UE) 2016/1011 dwar parametri referenzjarji b’livell baxx ta’ karbonju u parametri referenzjarji b’livell ta’ karbonju b’impatt pożittiv”**

(COM(2018) 355 final — 2018/0180 (COD))

(2019/C 62/16)

Relatur: **Daniel MAREELS**

|                               |                                                                                            |
|-------------------------------|--------------------------------------------------------------------------------------------|
| Konsultazzjoni                | Kunsill tal-Unjoni Ewropea, 6.7.2018<br>Parlament Ewropew, 5.7.2018                        |
| Bażi legali                   | Artikolu 114 tat-Trattat dwar il-Funzjonament tal-Unjoni Ewropea                           |
| Sezzjoni kompetenti           | Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali |
| Adottata fis-sezzjoni         | 3.10.2018                                                                                  |
| Adottata fil-plenarja         | 17.10.2018                                                                                 |
| Sessjoni plenarja Nru         | 538                                                                                        |
| Riżultat tal-votazzjoni       | 182/0/0                                                                                    |
| (favur/kontra/astensjonijiet) |                                                                                            |

## 1. Konklużjonijiet u rakkomandazzjonijiet

1.1. Il-KESE jilqa’ b’sodisfazzjon il-proposti relatati mat-tassonomija, bhala l-ewwel pass fl-implimentazzjoni tal-Pjan ta’ Azzjoni dwar il-finanzjament ta’ tkabbir sostenibbli <sup>(1)</sup>. Dawn il-proposti jiddefinixxu x’inhuma “attivitàjiet ekonomiċi ambjentalment sostenibbli”, li b’hekk huwa possibbli li jiġi determinat x’inhuma “investiment ambjentalment sostenibbli”, u dan huwa l-qofol tal-proposta.

1.2. Il-Kumitat jilqa’ b’mod pożittiv l-iżvilupp ta’ parametri referenzjarji b’livell baxx ta’ karbonju u parametri referenzjarji b’livell ta’ karbonju b’impatt pożittiv.

1.3. Fid-dawl tal-ghanijiet tal-Pjan ta’ Azzjoni, huwa estremament importanti li mill-bidu nett ikun hemm sisien sodi għal kwalunkwe azzjoni sussegwenti. It-tassonomija twettaq dak ir-rwol u l-Kumitat jappoġġja għalkollox l-għażla magħmula li dik tkun il-punt tat-tluq.

1.4. Dan is-sies barra minn hekk għandu jkun konformi mal-ambizzjonijiet imnizzla fil-Pjan ta’ Azzjoni, li skonthom “l-Ewropa tinsab f’pożizzjoni tajba biex tassumi r-rwol ta’ mexxej dinji”. Issa wasal iż-żmien biex tittiehed azzjoni skont din l-ambizzjoni u biex tiġi żviluppata it-tassonomija b’konsegwenza ta’ dan.

1.5. Huwa ta’ importanza kbira li f’dan kollu l-UE titkellem b’vuci waħda u tiegħu l-istess approċċ. It-tassonomija Ewropea għandha għalhekk tkun f’pożizzjoni li taqbez u tissostitwixxi l-approċċi individwali u mxxrda eżistenti fl-Istati Membri. Meta jkun possibbli, dan għandu jkun ibbażat fuq oqfsa internazzjonali eżistenti.

1.6. Dan għandu jkun ta’ benefiċċju għas-suq intern, speċjalment biex jiġi attirat kapital għall-investiment sostenibbli fl-UE kollha. Tabilhaqq, il-partecipanti tas-suq ser jiġu ffaċċjati b’inqas spejjeż u l-investituri ser ikollhom aktar għażla.

<sup>(1)</sup> COM(2018) 97 final.

1.7. Il-Pjan ta' Azzjoni u l-implimentazzjoni tiegħu joffru sfidi ewlenin. Dan huwa ambjent li huwa dinamiku hafna u li qiegħed jinbidel kostantament. It-tassonomija għandha għalhekk titqies bħala għodda evoluttiva li għandha tiġi vvalutata u adattata regolarment.

1.8. Fid-dawl ta' dak li ntqal qabel, il-Kumitat jaqbel li l-approċċ gradwali ristrett mehud fil-proposti huwa ppreferut. Huwa tajjeb li nibdew b'għadd limitat ta' oqsma u b'għadd limitat ta' obbligi legali,

1.9. Kif imsemmi hawn fuq, il-proposti attwali huma dwar l-aspetti ambjentali. Mil-lat olistiku, madankollu, il-Kumitat ikompli jappella sabiex tingħata attenzjoni lill-konsistenza globali. Minkejja li huwa pożittiv li jridu jitqiesu standards minimi soċjali u dwar il-governanza, għad trid tittiehed azzjoni addizzjonali. Għalhekk, ser ikun importanti li fil-futur issir hidma sabiex is-sistema tiġi estiża għal għanijiet ta' sostenibbiltà soċjali u governanza.

1.10. Il-Kumitat jappoġġja bis-shiħ l-għażla li tiġi introdotta tassonomija tal-UE b'livell għoli ta' granularità. Huwa essenzjali li jiġu żgurati ċertezza u ċarezza dwar liema attivitajiet huma tassew ambjentalment sostenibbli, bħalma huwa wkoll li mill-bidu nett jintehhew id-dubji f'dak ir-rigward.

1.11. Bl-istess mod, il-prattikalità tat-tassonomija hija ta' importanza kruċjali u ser tkun ta' benefiċċju wkoll għall-konsumaturi u l-investituri. Barra minn hekk, wiehed għandu jaqbel kompletament mad-deċiżjoni li t-tassonomija tintuża biss għaladarba tkun stabbli u matura.

1.12. It-tassonomija għandha tqis ukoll kif ser tiġi implimentata min-negozji, peress li ser ikunu fil-parti l-kbira responsabbli għat-tranzizzjoni "reali" lejn ekonomija sostenibbli. Ċertament ser ikun hemm bżonn approċċ li jqis id-differenzi bejn is-setturi u d-daqs tan-negozji. Huwa daqstant mehtieg li jiġi żgurat li l-kompetizzjoni ma tiġix distorta meta jiġi attirat il-finanzjament għal attivitajiet ekonomiċi ambjentalment sostenibbli.

1.13. Fl-istess hin, it-tassonomija jehtieg li tkun tista' tiġi applikata kemm f'kuntest internazzjonali kbir kif ukoll f'kuntest lokali. Għall-Kumitat huwa ċar li mhux biss huwa importanti li jiġu evitati li dawn il-miżuri jtfasslu mill-qrib wisq għall-htigijiet ta' entitajiet kbar hafna, iżda wkoll li dawn ikunu ta' benefiċċju għall-SMEs.

1.14. Huwa pożittiv li l-awtoritajiet superviżorji Ewropej ser jaqdu rwol ewleni fl-iżvilupp tat-tassonomija tal-UE. Din għandha tkun tista' tintuża mill-istituzzjonijiet finanzjarji kollha u applikabbli għall-prodotti finanzjarji kollha, filwaqt li tibqa' wkoll fattibbli għall-attivitajiet kollha rilevanti tan-negozju. Barra minn hekk m'għandhiex tintesa l-kompatibbiltà tagħha mal-leġislazzjoni finanzjarja tal-UE. Għandhom jinżammu baxxi kemm jista' jkun il-piżijiet u l-ispejjeż regolatorji u superviżorji addizzjonali, anke abbażi tal-prinċipju ta' proporzjonalità.

1.15. Barra minn hekk, il-Kumitat iqis ukoll l-informazzjoni u l-komunikazzjoni bħala kruċjali. Perezempju, il-Kumitat iqis mill-aktar xieraq li tingħata hafna attenzjoni lill-informazzjoni u l-komunikazzjoni lill-partijiet kollha interessati, inkluż l-ambjent operattiv tal-intrapriżi, u lill-pubbliku generali. Jista' jtfassal pjan bil-għan li l-partijiet interessati kollha u l-pubbliku jiġu pprovduti bl-iktar informazzjoni possibbli u sabiex jiġu involuti fid-djalogu, bil-għan li tinkiseb l-adeżjoni tagħhom. Għandhom jiġu pprovduti wkoll l-edukazzjoni u t-taħriġ fil-qasam finanzjarju. Fl-aħħar mill-aħħar, in-nies jagħmlu d-differenza!

## 2. Sfond <sup>(2)</sup>

2.1. Fil-livell internazzjonali, l-adozzjoni tal-Aġenda 2030 tan-NU għall-Iżvilupp Sostenibbli (2015) u l-Ftehim ta' Pariġi dwar il-Klima (2016) wasslet għal bidla kbira fl-attitudnijiet lejn it-tibdil fil-klima u d-degradazzjoni ambjentali. Fil-qosor, id-dinja għażlet li twitti t-triq lejn ambjent aktar sostenibbli.

2.2. L-UE ma qaditx tistenna biex tiehu l-inizjattivi, iżda intensifikat l-isforzi minn mindu ġew adottati t-testi internazzjonali msemmija hawn fuq. Barra minn hekk, iċ-ċaqliqa lejn is-sostenibbiltà ser tehtieg sforzi kbar u investimenti sinifikanti. Hija kkwotata ċ-ċifra ta' EUR 180 biljun fis-sena għall-klima u l-enerġija biss.

2.3. Għalhekk, fl-2016 inholoq Grupp ta' Esperti ta' Livell Għoli sabiex jiżviluppa l-istrategija tal-UE dwar finanzi sostenibbli. Fost affarijiet oħra, il-grupp ippropona żewġ inizjattivi relatati mas-sistema finanzjarja Ewropea:

<sup>(2)</sup> It-taqsima dwar "sfond" hija fil-biċċa l-kbira bbażata fuq il-memorandum ta' spjegazzjoni li jinsab fil-proposta għal Regolament u fuq il-Pjan ta' Azzjoni dwar il-Finanzjament tat-Tkabbir Sostenibbli – COM (2018) 97 final

- 2.3.1. L-ewwel hija li titjeb il-kontribuzzjoni tas-sistema finanzjarja għat-tkabbir sostenibbli u inkluziv;
- 2.3.2. It-tieni hija li tittejjeb l-istabbiltà finanzjarja billi jiġu inkorporati l-fatturi “ekonomiċi, soċjali u ta’ governanza” fid-deċiżjonijiet tal-investment.
- 2.4. Barra minn hekk, il-Grupp ta’ Esperti ta’ Livell Għoli hareġ 8 rakkomandazzjonijiet li jemmen li huma elementi fundamentali ta’ sistema finanzjarja sostenibbli. Dawn jinkludu sejha sabiex tiġi stabbilita sistema ta’ klassifikazzjoni teknika b’saħħha fil-livell tal-UE, “tassonomija”, sabiex tiġi pprovduta ċarezza dwar dak li huwa “ekoloġiku” u “sostenibbli”. Dan jagħmilha possibbli biex ikun magħruf jekk attività ekonomika hijiex “ambjentalment sostenibbli”.
- 2.5. Bi tkompli tal-hidma tal-Grupp ta’ Esperti ta’ Livell Għoli, il-Kummissjoni nediet, fir-rebbiegha 2018, Pjan ta’ Azzjoni dwar il-Finanzjament tat-Tkabbir Sostenibbli, li fost oħrajn jinkludi b’mod partikolari l-proposti li qegħdin jiġu analizzati.
- 2.6. Dawn il-proposti <sup>(3)</sup>, ippubblikati fl-24 ta’ Mejju 2018, għandhom l-għan li:
- 2.6.1. jistabbilixxu l-pedament għal tassonomija, kif imsemmi hawn fuq. Dan ser jippermetti wkoll li jiġi determinat xi jfisser “investment sostenibbli”;
- 2.6.2. jiġu stabbiliti linji gwida ċari għall-investituri. Dawn il-linji gwida, b’mod partikolari għal ċerti parteċipanti fis-sistema finanzjarja, għandhom l-għan li jgħibu ċarezza u konsistenza dwar il-kwistjoni ta’ kif ir-riskji ambjentali, soċjali u ta’ governanza jistgħu jiġu integrati fid-deċiżjonijiet ta’ investment u fil-pariri lill-investituri;
- 2.6.3. jiġu stabbiliti aktar rekwiżiti ta’ trasparenza għal ċerti parteċipanti fis-sistema finanzjarja, inkluż fir-rigward tal-mod li bih jintegraw il-linji gwida msemmija fil-punt 2.6.2. fid-deċiżjonijiet u l-pariri msemmija hawn fuq. Iridu juru wkoll kif ser jilhqqu l-oġettivi ta’ sostenibbiltà tagħhom.
- 2.6.4. jiġu stabbiliti parametri referenzjarji b’livell baxx ta’ karbonju u parametri referenzjarji b’livell ta’ karbonju b’impatt pożittiv li għandhom jiġu applikati mill-amministraturi tagħhom bil-għan li tiġi garantita ċertezza lill-utenti.

### 3. Osservazzjonijiet u kummenti

- 3.1. Il-KESE jilqa’ b’sodisfazzjon dawn il-proposti bħala l-ewwel pass fl-implimentazzjoni tal-Pjan ta’ Azzjoni dwar il-finanzjament ta’ tkabbir sostenibbli. Fl-ewwel istanza dan jinvolti l-holqien ta’ tassonomija, li tistabbilixxi f’liema każ tista’ tiġi diskussa “attività ekonomika ambjentalment sostenibbli”. Dan, min-naħa tiegħu, jagħmilha possibbli li jiġu definiti “investimenti ambjentalment sostenibbli”, li fl-aħħar mill-aħħar huwa l-punt tal-proposta.
- 3.2. Barra minn hekk, dawn il-proposti huma l-bogħod milli jkunu l-uniċi li jikkontribwixxu biex jinkiseb dan l-għan. Għall-kuntrarju, din hija kwistjoni estremament kumplessa li dwarha jridu jittiehdu bosta azzjonijiet u inizjattivi. Xi wħud minn dawn diġà qegħdin jiġu diskussi, waqt li oħrajn mistennija li jiġu ppreżentati fil-futur qrib jew aktar distanti.
- 3.3. Fid-dawl tal-għanijiet tal-Pjan ta’ Azzjoni, huwa estremament importanti li mill-bidu nett ikun hemm sisien sodi li jistgħu jservu ta’ bażi għal kwalunkwe azzjoni sussegwenti. It-tassonomija twettaq dak ir-rwol u l-Kumitat jappoġġja għalkollox l-għażla magħmula li dik tkun il-punt tat-tluq. Barra minn hekk, huwa importanti l-ewwel nett li wiehed jifhem b’mod ċar dak li huwa verament “ekoloġiku” u “sostenibbli”.
- 3.4. Dawn is-sisien huma wkoll konformi mal-ambizzjonijiet kbar li stabbilixxiet fil-Pjan ta’ Azzjoni tagħha, li jiddikjara, fost affarijiet oħra, li “l-Ewropa tinsab f’pożizzjoni tajba biex tassumi r-rwol ta’ mexxej dinji”. Issa wasal iż-żmien biex tittiehed azzjoni skont dan u biex tiġi żviluppata it-tassonomija b’konsegwenza ta’ dan.
- 3.5. Huwa għalhekk importanti li t-tassonomija tkun invjolabbli u ġeneralment aċċettata mill-partijiet interessati rilevanti kollha. Jekk dan ma jkunx il-każ, hemm il-periklu li jista’ jkollha impatt negattiv fuq l-iżviluppi futuri kollha u fuq il-ksib tal-għanijiet stabbiliti. Dghufija bħal din għandha tiġi evitata akkost ta’ kollox.
- 3.6. It-tassonomija Ewropea għandha għalhekk tkun ukoll f’pożizzjoni li taqbeż u tissostitwixxi l-approċċi individwali u mxerrda eżistenti fl-Istati Membri. Dan ma jfissirx, madankollu, li l-esperjenza tajba miksuba sa issa għandha tintrema. Fejn ikun possibbli din għandha tintuża. F’dan ir-rigward, huwa wkoll importanti li t-tassonomija tiġi appoġġjata mill-oqfsa internazzjonali eżistenti.

<sup>(3)</sup> COM(2018) 353 final u COM(2018) 355 final

3.7. Fl-aħhar mill-aħhar, huwa ta' importanza kbira li f'dan kollu l-UE titkellem b'vuċi wahda u tiegħu l-istess approċċ. Dan ikun ta' benefiċċju wkoll għas-suq intern, peress li jkun aktar faċli li jiġi attirat kapital għall-investiment sostenibbli fl-UE kollha. Fil-fatt, il-partecipanti tas-suq ser jiġu ffaċċjati b'inqas spejjeż, peress li dawn ma għadhomx iridu jikkonformaw ma' rekwiżiti differenti f'diversi Stati Membri. L-investituri jkollhom aktar għażla u tkun aktar faċli biex jinvestu b'mod transkonfinali.

3.8. Bħalma huwa indikat tajjeb fil-Pjan ta' Azzjoni, "Ix-xjenza madwar is-sostenibbiltà hija dinamika u qed tevolvi, bħalma huma l-aspettattivi soċjali kif ukoll il-ħtiġijiet tal-investituri u tas-suq" <sup>(4)</sup>. It-tassonomija għandha għalhekk titqies bħala għodda evoluttiva u ser ikun hemm bżonn li tiġi riveduta regolarment u emendata u/jew aġġustata fejn xieraq. Ser ikun importanti li jsir progress malajr iżda mhux wisq malajr.

3.9. Fid-dawl ta' dak li ntqal qabel, il-Kumitat jaqbel li huwa ppreferut approċċ gradwali ristrett. Dan japplika wkoll għall-implimentazzjoni tad-diversi azzjonijiet u għanijiet stabbiliti fil-Pjan ta' Azzjoni.

3.10. Għalhekk hija idea tajba li nibdew b'għadd limitat ta' oqsma <sup>(5)</sup> u, fl-ewwel istanza, b'għadd limitat ta' obbligi legali <sup>(6)</sup> biss, peress li dan jagħmilha possibbli li kulhadd jitgħallem dwar l-approċċ il-ġdid u jkseb l-esperjenza meħtieġa. Barra minn hekk, l-ambjent li ngħixu fih qed jevolvi malajr u għandna nqisu l-fatt li tranżizzjoni ekonomika dejjem tiegħu ammont ta' żmien. Reviżjoni regolari tar-riżultati miksuba u tal-progress li sar hija għalhekk adegwata. Il-Kumitat japprova d-dispożizzjonijiet previsti, jiġifieri evalwazzjoni kull tliet snin.

3.11. F'konformità ma dak li ntqal hawn fuq, il-Kumitat jista' japprova l-approċċ tal-proposti attwali fir-rigward tad-dimensjoni ambjentali. Mil-lat olistiku, madankollu, il-Kumitat ikompli jappella sabiex tingħata attenzjoni lill-konsistenza globali. F'dak ir-rigward, huwa pożittiv li ġew rikonoxxuti l-prinċipji minnuxa fil-Pilastru Ewropew tad-Drittijiet Soċjali, u li l-kriterji jeħtieġu li l-attività ekonomika ssir f'konformità kemm mal-istandards internazzjonali minimi u l-garanziji tax-xogħol kif ukoll mal-istandards tal-kontabilità. Fl-istess hin, għandu jiġi nnutat li tal-ewwel huma garanziji minimi, u li għad iridu jittieħdu aktar passi. Bl-istess mod, ser ikun importanti li fil-futur issir hidma sabiex is-sistema tiġi estiża għal għanijiet ta' sostenibbiltà soċjali u ta' governanza.

3.12. Fl-istess hin, huwa importanti li mill-bidu jiġu massimizzati ċ-ċarezza u ċ-ċertezza. Il-Kumitat jappoġġja bis-shih l-għażla li tiġi introdotta tassonomija tal-UE b'livell għoli ta' granularità. Dan jagħmilha possibbli li fi kwalunkwe hin ikun hemm ċarezza totali dwar liema attivitajiet huma ġenwinament ambjentalment sostenibbli u sabiex jitneħħa kwalunkwe dubju reali mill-bidu nett. Dan ser jagħmilha aktar faċli sabiex jitkejjel u jiġi mmappjat il-kontribut li sar għall-għanijiet ambjentali. Dan mhuwiex biss importanti fih innifsu, iżda wkoll bil-ghan li jkun hemm aktar żviluppi fil-futur.

3.13. Apparti ċ-ċarezza u ċ-ċertezza, huma daqstant kruċjali l-prattikalità tat-tassonomija kif ukoll id-deċiżjonijiet sussegwenti kollha li jsiru abbażi ta' dan. Fil-fatt, bosta partijiet interessati, li ta' spiss ma jkunux esperti fil-qasam, ikollhom bżonn jaħdmu b'dan l-istrument. Dawn ser jeħtieġu li jitharrġu biex jikkellmu l-istess "lingwa". Barra minn hekk, il-kumpaniji mhux dejjem ser ikollhom l-istess perspettiva bhall-partecipanti mis-settur finanzjarju.

3.14. Ir-Regolament għandu għalhekk jifassal għall-kumpaniji, waqt li jitqiesu l-attivitajiet tagħhom u l-fatt li huma fit-tmiem tal-katina. It-tassonomija jeħtieġ li tkun tista' tiġi applikata kemm f'kuntest internazzjonali kbir kif ukoll meta tiġi applikata minn kumpaniji żgħira u f'kuntest lokali. Fid-dawl tad-differenzi kbar bejniethom, hawnhekk huwa meħtieġ approċċ speċifiku għas-settur. Għall-Kumitat huwa ċar li dawn il-miżuri għandhom ikunu wkoll ta' benefiċċju għall-SMEs speċjalment meta dawn huma s-sinsla tal-ekonomija Ewropea. Huwa għalhekk meħtieġ li l-kriterji jkun wkoll skalabbli.

3.15. Huwa meħtieġ li jiġi żgurat li l-kompetizzjoni bejn in-negozji ma tiġix distorta meta jiġi attirat il-finanzjament għal attivitajiet ekonomiċi ambjentalment sostenibbli. Il-kriterji tekniċi ta' skrinjar għandhom jifasslu sabiex jiġi żgurat li l-attivitajiet ekonomiċi rilevanti kollha fi hdan settur partikolari jistgħu jikkwalifikaw bħala ambjentalment sostenibbli u jkunu trattati b'mod ugwali jekk jikkontribwixxu b'mod indaqs lejn l-għanijiet ambjentali stabbiliti. F'dan ir-rigward, il-Kumitat jappella li tingħata attenzjoni partikolari lill-isfidi li ser jinholqu fl-armonizzazzjoni tal-kriterji tekniċi ta' skrinjar għad-diversi (sotto)setturi ekonomiċi u l-kunfidenzjalità tad-data.

<sup>(4)</sup> COM(2018) 353 final, p. 7.

<sup>(5)</sup> B'mod partikolari l-ambjent, b'oqsma ohra bħal dak soċjali jiġu inklużi aktar tard.

<sup>(6)</sup> Perezempju, l-Artikolu 4 tal-abbozz ta' Regolament.

3.16. B'rabta mal-prattikalità msemija hawn fuq, il-Kumitat jilqa' l-fatt li b'mod ġenerali tqieset il-hidma tal-Bord tal-Iskrutinju Regulatorju. Pereżempju tista' tiġi appoġġjata l-bidla għat-testi sabiex it-tassonomija tintuża biss għaladarba tkun stabbli u matura.

3.17. B'mod simili u fl-interess tal-kompatibbiltà mal-leġislazzjoni finanzjarja Ewropea, huwa pożittiv li l-awtoritajiet superviżorji Ewropej <sup>(7)</sup> ser jaqdu rwol ewlieni fl-iżvilupp tat-tassonomija tal-UE. Dan għandu jiżgura li l-istituzzjonijiet finanzjarji jkunu jistgħu jużawha u tkun applikabbli għall-prodotti finanzjarji. Barra minn hekk huwa xieraq li jitqies il-prinċipju tal-proporzjonalità għall-benefiċċju tal-istituzzjonijiet żgħar u lokali. B'mod ġenerali, huwa importanti li jitnaqqsu kemm jista' jkun il-piżijiet u l-ispejjeż regulatorji u superviżorji addizzjonali.

3.18. Barra minn hekk, l-attenzjoni fuq il-prattikalità ser tibbenefika mhux biss il-kumpaniji u l-partecipanti mis-sistema finanzjarja, iżda wkoll il-konsumaturi u l-investituri. Dawn ser jibbenefikaw ukoll minn dan minhabba li ser tagħmilha possibbli li jinholqu aktar ċertezza u ċarezza fir-rigward tal-investimenti sostenibbli li jagħmlu jew li għalihom jintużaw il-fondi tagħhom.

3.19. B'mod ġenerali, l-attenzjoni fuq il-prinċipji msemija hawn fuq taċ-ċertezza, iċ-ċarezza u l-prattikalità hija wkoll adegwata bil-ghan li jiġu massimizzati l-possibilitajiet ta' suċċess u li jinkisbu l-ghanijiet tal-Pjan ta' Azzjoni b'mod effettiv u bi shih.

3.20. Il-Kumitat jilqa' wkoll l-iżvilupp ta' parametri referenzjarji b'livell baxx ta' karbonju u parametri referenzjarji b'livell ta' karbonju b'impatt pożittiv. Dawn ser itejbu l-funzjonament tas-suq uniku billi jeliminaw il-frammentazzjoni eżistenti u jtejbju l-protezzjoni u t-trasparenza għall-investituri billi jipprovdu aktar informazzjoni u informazzjoni aħjar. Barra minn hekk dawn il-parametri referenzjarji ser iwasslu għal zieda u titjib fl-informazzjoni relatata mal-klima għall-kumpanija u jiżguraw li din tkun komparabbli. Dawn jistgħu jagħtu kontribut kbir lejn il-proġetti u l-assi li jikkontribwixxu biex jintlaħqu l-ghanijiet dwar il-klima fil-Ftehim ta' Pariġi.

3.21. Barra minn hekk, il-Kumitat iqis ukoll l-informazzjoni u l-komunikazzjoni bħala kruċjali. L-ghanijiet tal-Pjan ta' Azzjoni u l-passi kollha mittiehda f'dak il-kuntest jistgħu jiġu wkoll iffacilitati b'modi oħra. Pereżempju, il-Kumitat iqis mill-aktar xieraq li tinghata hafna attenzjoni lill-informazzjoni u l-komunikazzjoni lill-partijiet kollha interessati u lill-pubbliku ġenerali. Jista' jiġi żviluppjat pjan sabiex il-partijiet interessati kollha jiġu pprovduti bl-iktar informazzjoni possibbli u sabiex jiġu involuti fid-djalogu, bil-ghan li tinkiseb adeżjoni u kulhadd isir imsieheb fil-ksib tal-ghanijiet. Għandu jinkludi wkoll l-edukazzjoni u t-taħriġ fil-qasam finanzjarju. Fl-aħħar mill-aħħar, in-nies jagħmlu d-differenza!

Brussell, is-17 ta' Ottubru 2018.

*Il-President*  
*tal-Kumitat Ekonomiku u Soċjali Ewropew*  
Luca JAHIER

---

<sup>(7)</sup> Bl-Ingliż European Supervisory Authority (ESA).